

ಶ್ರೀ ಎಚ್. ಎಂ. ಚನ್ನಬಸಪ್ಪ.—ನಾನು ಹೇಳುತ್ತಿರುವುದು ಏನೆಂದರೆ ಎರಡೂ ವಿಚಾರಗಳನ್ನು ನಾವು ಗಮನಿಸಬೇಕಾಗುತ್ತದೆ. ನ್ಯಾಯವಾದ ಬೇಡಿಕೆಗಳಿಗೆ ಪುರಸ್ಕಾರ ಕೊಡುತ್ತಿದ್ದು ಒಂದನೆಯ ವಿಚಾರ. ಇದೇ ಸಮಯವನ್ನು ಉಪಯೋಗಿಸಿಕೊಂಡು ಲಾಭ ಪಡೆಯತಕ್ಕಂತಹ ಒಂದು ಕೋಮು ಇದೆ ; ಅದು ಎರಡನೆಯ ವಿಚಾರ.

ಇನ್ನು ಉಲ್ಲೇಖವಸ್ತುಗೆ ಅವಕಾಶ ಕೊಡಬೇಡಿ. ಈಗ ಕೋಲಾರ, ಚಿತ್ರದುರ್ಗ ಮತ್ತು ಚಿಕ್ಕಮಗಳೂರು ಮೊದಲಾದ ಕಡೆಗಳಲ್ಲೂ ಗಲಭೆ ಆಗುವುದಕ್ಕೆ ಅವಕಾಶ ಕೊಡಬೇಡಿ ಎಂದರೆ ಅರ್ಥವಿಲ್ಲದ ಮಾತು. ನಮಗೂ ನಿಮಗೂ ಭಿನ್ನಾಭಿಪ್ರಾಯವಿಲ್ಲ. ಚಳುವಳಿ ಹೆಸರಿನಲ್ಲಿ ಏನಾಗಿದೆ ಎಂದರೆ ವಿಚಿತ್ರ ಪರಿಸ್ಥಿತಿಯನ್ನುಂಟು ಮಾಡಿದೆ. ಶ್ರೀಮಾನ್ ವಾಟಾಳ್ ನಾಗರಾಜ್ ಅವರ ಸರ್ಕಾರವೇ ಇರಲಿ ಅಥವಾ ಯಾವ ಸರ್ಕಾರವೇ ಇರಲಿ ದೇಶದಲ್ಲಿ ಜನಗಳಿಗೆ ಮತ್ತು ಅಸ್ತಿಪಾಸ್ತಿಗಳಿಗೆ ಸರ್ಕಾರದವರು ರಕ್ಷಣೆಯನ್ನು ಕೊಡಬೇಕಾದ್ದು ಪ್ರಥಮ ಕರ್ತವ್ಯ.

೧೧-೧೦ ಎ.ಎಂ.

ಶ್ರೀ ವಾಟಾಳ್ ನಾಗರಾಜ್.—ನಮಗೆ ಅವಕಾಶವನ್ನು ಕೊಡುವುದಿಲ್ಲ, ಬರೀ ಮಾತನಾಡುತ್ತೀರಾ ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ನಾಳೆ ನಾವು ನಿಮಗೆ ಅಧಿಕಾರವನ್ನು ಕೊಡುವುದಕ್ಕೆ ಸಿದ್ಧ ರಾಗಿದ್ದೇವೆ. ಆದರೆ ಜನಗಳು ನಿಮ್ಮ ಕೈಗೆ ಅಧಿಕಾರವನ್ನು ಕೊಡಬೇಕು. ನಾನು ಏನೂ ಮಾಡುವುದಕ್ಕಾ ಗುವುದಿಲ್ಲ. ಈ ಪ್ರಶ್ನೆಯನ್ನು ಸ್ವಲ್ಪ ಸೂಕ್ಷ್ಮವಾಗಿ ಪರಿಶೀಲನೆ ಮಾಡಬೇಕು. ನಾನು ಈಗ ವಾಸ್ತವಾಂಶಗಳನ್ನು ಸ್ಪಷ್ಟಪಡಿಸುತ್ತೇನೆ. ವಿದ್ಯಾರ್ಥಿಗಳ ಬಗ್ಗೆ ನಮಗೆ ಸಹಾನುಭೂತಿ ಇದೆ. ಈ ವಿಚಾರದಲ್ಲಿ ತಮಿಳುರ ಸಹಕಾರವನ್ನೂ ನಾನು ಕೇಳುತ್ತೇನೆ. ಕೊಲಿಗಾರರ ವಿಂಗ್‌ನಲ್ಲಾಗಲೀ, ವಿದ್ಯಾರ್ಥಿಗಳ ವಿಂಗ್‌ನಲ್ಲಾಗಲೀ ಅಥವಾ ಯಾವ ವಿಂಗ್‌ನಲ್ಲಾಗಲೀ ನ್ಯಾಯವಾದ ಬೇಡಿಕೆಗಳನ್ನು ಈಡೇರಿಸಿಕೊಳ್ಳುವುದಕ್ಕೆ ಮಾರ್ಗಗಳು ಇವೆ. ಆ ಮಾರ್ಗಗಳನ್ನು ಬಿಟ್ಟು ಚಳುವಳಿ ಮತ್ತು ಹಿಂಸಾತ್ಮಕ ಮಾರ್ಗಕ್ಕೆ ಇಳಿದರೆ ಜನರ ಪ್ರಾಣ ಮತ್ತು ಆಸ್ತಿಯನ್ನು ರಕ್ಷಣೆ ಮಾಡುವುದು ಸರ್ಕಾರದ ಜವಾಬ್ದಾರಿ ಇದೆ. ಇಲ್ಲದಿದ್ದರೆ ದೇಶ ಅಧೋಗತಿಗೆ ಹೋಗುತ್ತದೆ. ಈ ದೃಷ್ಟಿಯಿಂದ ಈ ವಿಚಾರದ ಬಗ್ಗೆ ವಾಸ್ತವಾಂಶವನ್ನು ಪರಿಶೀಲಿಸಲು ಇವೊತ್ತು ಮಧ್ಯಾಹ್ನ ೩ ಗಂಟೆಗೆ ಆಭಾವ ಪರಿಸ್ಥಿತಿ ಉಂಟಾಗಿರತಕ್ಕ ಪ್ರದೇಶಗಳು ಏನಿವೆ ಅದಕ್ಕೆ ಸಂಬಂಧ ಪಟ್ಟ ಎಲ್ಲಾ ಕೆಳಮನೆ ಮತ್ತು ಮೇಲ್ಮನೆಯ ಎಲ್ಲಾ ಮಾನ್ಯ ಸದಸ್ಯರನ್ನೂ ಆಹ್ವಾನಿಸಿದ್ದೇನೆ. ಅವರ ಜೊತೆಗೆ ವಿರೋಧಪಕ್ಷದ ನಾಯಕರನ್ನೂ ಈಗ ಆಹ್ವಾನ ಮಾಡುತ್ತೇನೆ, ನಾವು ನೀವು ಎಲ್ಲಾ ಕೂಡಿ ವಿಚಾರ ಮಾಡಲು ಯಾವ ತೋದರಿಯೂ ಇಲ್ಲ. ಇವೊತ್ತು ೩ ಗಂಟೆಗೆ ಎಂಟಿಗೆ ಇದೆ. ಆ ಎಂಟಿಗೆ ಮಾನ್ಯ ವಿದ್ಯಾ ಮಂತ್ರಿಗಳನ್ನು ಬರಬೇಕೆಂದು ನಾನು ಪ್ರಾರ್ಥನೆ ಮಾಡುತ್ತೇನೆ. ಈ ವಿಚಾರಕ್ಕೆ ಸಂಬಂಧಪಟ್ಟ ಎಲ್ಲಾ ವಿಷಯಗಳನ್ನೂ ತಿಳಿದುಕೊಂಡು ಎಷ್ಟರಮಟ್ಟಿಗೆ ನ್ಯಾಯವನ್ನು ಒದಗಿಸಬೇಕು, ರಿಯಾಯಿತಿಯನ್ನು ಒದಗಿಸುವುದಕ್ಕೆ ಎಷ್ಟರಮಟ್ಟಿಗೆ ಸಾಧ್ಯಸಾಧ್ಯತೆ ಇದೆ ಎನ್ನುವ ಪ್ರಶ್ನೆಯನ್ನು ವಿಚಾರ ಮಾಡಿ ಅದರಲ್ಲಿ ತೀರಾ ಅವಶ್ಯಕವಾಗಿ ನ್ಯಾಯ ಬದ್ಧವಾಗಿ ಮಾಡಲೇಬೇಕು ಎನ್ನತಕ್ಕಂಥಾದು ಕಂಡಂಜಿಂದರೆ ಅದನ್ನು ಮಾಡುವುದರಲ್ಲಿ ಸರ್ಕಾರದ ಅಭ್ಯಂತರವಿಲ್ಲ. ಈ ವಿಚಾರದಲ್ಲಿ ವಿದ್ಯಾ ಮಂತ್ರಿಗಳು ಮತ್ತು ಹಣಕಾಸಿನ ಮಂತ್ರಿಗಳಲ್ಲಿ ಅಲೋಚನೆ ಮಾಡಿ ಮಧ್ಯಾಹ್ನ ಮೂರು ಗಂಟೆಗೆ ಈ ವಿಷಯವನ್ನು ಪ್ರಸ್ತಾಪ ಮಾಡಿ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆ.

### Opening of a Maternity Hospital at Begur.

ಶ್ರೀ ವಾಟಾಳ್ ನಾಗರಾಜ್.—ಅಧ್ಯಕ್ಷರೇ ನಾಳೆ ಒಂದು ನಿಲುವಳಿ ಸೂಚನೆಯನ್ನು ಕಳುಹಿಸಿ ಕೊಟ್ಟಿದ್ದೆ.

ಅಧ್ಯಕ್ಷರು.—ಅದಕ್ಕೆ ಅವಮತಿ ಕೊಡುವುದಕ್ಕೆ ಆಗುವುದಿಲ್ಲ ಎಂದು ನಾನು ತಮಗೆ ಜವಾಬು ಕಳುಹಿಸಿದ್ದೇನೆ.

ಶ್ರೀ ಎಚ್. ಡಿ. ದೇವೇಗೌಡ.—ಜನಗಳಿಂದ ಓಟು ತೆಗೆದುಕೊಂಡು ಬಂದು ರಾಜ್ಯವನ್ನು ಆಳುವುದಕ್ಕೆ ಪ್ರಮಾಣವಚನ ಸ್ವೀಕಾರ ಮಾಡಿದ ಮಂತ್ರಿಗಳ ವರ್ತನೆಯನ್ನು ಹೇಳುವುದಕ್ಕೆ ಅವಕಾಶವನ್ನು ಕೊಡದಿದ್ದರೆ ಹೇಗೆ ? ಸ್ವಲ್ಪ ಅವಕಾಶ ಮಾಡಿಕೊಡಿ ಏನು ನಡೆದಿದೆ ಎಂಬುದನ್ನು ಹೇಳುತ್ತಾರೆ.

ಶ್ರೀ ವಾಟಾಳ್ ನಾಗರಾಜ್.—ಬೇಗೂರು ಎನ್ನುವ ಒಂದು ಊರನ್ನು ಸರ್ಕಾರದವರು ಕಡೆ ಗಣಿಸಿದ್ದಾರೆ, ಆ ಊರಿನಲ್ಲಿ ಪಾಪಣ್ಣ ಎನ್ನುವವರು 50 ಸಾವಿರ ರೂಪಾಯಿಗಳನ್ನು ಖರ್ಚು ಮಾಡಿ ಒಂದು ಹೆರಿಗೆ ಆಸ್ಪತ್ರೆಯನ್ನು ಕಟ್ಟಿಸಿದ್ದಾರೆ. ಆ ಆಸ್ಪತ್ರೆಯ ಆರಂಭೋತ್ಸವಕ್ಕೆ ಯಾರೂ ಬರುವುದಿಲ್ಲ

ಎಂದರೆ ನಮ್ಮ ಅಧ್ಯಕ್ಷರನ್ನೇ ಕರೆದುಕೊಂಡು ಹೋಗಿ ಆ ಆಸ್ಪತ್ರೆಯ ಉದ್ಘಾಟನೆ ಮಾಡಿಸೋಣ ಎಂದಿದ್ದೇನೆ. ಆ ಊರಿನ ಪಟೇಲರು ಮುಖ್ಯಮಂತ್ರಿಗಳನ್ನು ಅಲ್ಲಿಗೆ ಆಹ್ವಾನ ಮಾಡಿದ್ದರು. ಅವರು ಹೋಗದಂತೆ ತಡೆಹಿಡಿದರು. ಆರೋಗಸಚಿವರನ್ನು ಆಹ್ವಾನಿಸಿದ್ದರು. ಅವರು ಹೋಗದಂತೆ ತಡೆಹಿಡಿದರು. ಈ ಊರಿನ ರಜತೋತ್ಸವಕ್ಕೆ ಮಾನ್ಯ ಮಂತ್ರಿಗಳಾದ ಶ್ರೀ ಕೆ. ಎಚ್. ಪಾಟೀಲರನ್ನು ಆಹ್ವಾನಿಸಿದ್ದರು. ಅವರು ನನಗೆ ಟೈಮ್ ಇಲ್ಲ ಬರುವುದಕ್ಕೆ ಆಗುವುದಿಲ್ಲ ಎಂದು ಹೇಳಿದರು. ತಮಗೆ ಚುನಾವಣೆಯಲ್ಲಿ ಪೋಟು ಕೊಡಲಿಲ್ಲ ಎಂಬ ಕಾರಣದ ಮೇಲೆ ಈ ರೀತಿ ಮಾಡಿದ್ದಾರೆ. ಶ್ರೀಮಾನ್ ಬಸವಲಿಂಗಪ್ಪನವರು ನನ್ನ ಪರ್ಮಿಷನ್ ಇಲ್ಲದೆ ಯಾರೂ ಆ ಊರಿಗೆ ಹೋಗಕೂಡದು ಎಂದು ಕಟ್ಟಾಚ್ಛೆ ಮಾಡಿದ್ದಾರಂತೆ.

**ಅಧ್ಯಕ್ಷರು.**—ಅದು ತಮ್ಮ ಭಾವನೆ.

**ಶ್ರೀ ವಾಟಾಳ್ ನಾಗರಾಜ್.**—ನಾನು ಆ ರೀತಿ ವಿರೋಧ ಭಾವನೆಯನ್ನು ಇಟ್ಟುಕೊಂಡಿಲ್ಲ. ಕಾನೂನು ಕಟ್ಟಳೆ ಎಂದು ಹೇಳತಕ್ಕಂಥಾ ಜನ, ಎಲ್ಲಕ್ಕೂ ವಿಧಿನಿಯಮವನ್ನು ಹೇಳತಕ್ಕಂಥಾ ಶ್ರೀಮಾನ್ ಚನ್ನಬಸಪ್ಪನವರು ಮಂತ್ರಿಗಳಾಗಿ ಪ್ರಮಾಣವಚನ ಸ್ವೀಕಾರ ಮಾಡಿದಮೇಲೆ ಹಿಂದಿನದ್ದೆಲ್ಲವನ್ನೂ ಮರೆತು ಬಿಟ್ಟಿದ್ದಾರೆ. ಶ್ರೀಮಾನ್ ಬಸವಲಿಂಗಪ್ಪನವರು, ಶ್ರೀಮಾನ್ ಚನ್ನಬಸಪ್ಪನವರನ್ನೂ ಬಾರದ ಹಾಗೆ ತಡೆದು ಬಿಟ್ಟಿದ್ದಾರೆ ಯಾರೂ ಬಾರದೆ ಹೋದರೆ ಮಾನ್ಯ ಅಧ್ಯಕ್ಷರನ್ನೇ ಕರೆದುಕೊಂಡು ಹೋಗಿ ಬೇಗೂರಿನಲ್ಲಿ ಆ ಆಸ್ಪತ್ರೆಯ ಉದ್ಘಾಟನೆಯನ್ನು ಮಾಡಿಸುತ್ತೇನೆ. ಆದರೆ ಆ ಊರಿನವರು ತಮಗೆ ಓಟು ಕೊಡಲಿಲ್ಲ ಎಂದು ಅವರನ್ನು ಇಷ್ಟರಮಟ್ಟಿಗೆ ಕಡೆಗಾಣಿಸುವುದು ಸರಿಯಲ್ಲ. ನಾನು ತಮ್ಮಲ್ಲಿ ಕೈಮುಗಿದು ಕೇಳಿಕೊಳ್ಳುತ್ತೇನೆ. ಈ ರೀತಿ ಬೇಧಭಾವ ಮಾಡುವುದು ಬೇಡಿ.

**ಅಧ್ಯಕ್ಷರು.**—ಇಷ್ಟು ಹೊತ್ತು ಮಾತನಾಡಿದ್ದೀರಿ. ಇನ್ನು ಇಲ್ಲಿಗೇ ಆ ವಿಷಯವನ್ನು ಮುಕ್ತಾಯ ಮಾಡಬೇಕು.

**ಶ್ರೀ ವಾಟಾಳ್ ನಾಗರಾಜ್ :** ಹಾಗಾದರೆ ಮಂತ್ರಿಮಂಡಲ ಶ್ರೀಮಾನ್ ಬಸವಲಿಂಗಪ್ಪನವರ ಕೈಯಲ್ಲಿ ಇದೆಯೇ ಎಂದು ಕೇಳುತ್ತೇನೆ. ಇಪ್ಪತ್ತು ನಾನು ಹೇಳುತ್ತೇನೆ, ಶ್ರೀಮಾನ್ ಬಸವಲಿಂಗಪ್ಪನವರ ಮೇಲೆ ಗುರುತರವಾದಂಥ ನೂರುಂಟು ಆಪಾದನೆಗಳಿವೆ. ಅಂತಹವರನ್ನು ಮಂತ್ರಿಮಂಡಲದಲ್ಲಿ ಇಟ್ಟು ಕೊಳ್ಳುವುದು ಲಾಯಕ್ಕೇ ಎಂದು ಕೇಳುತ್ತೇನೆ.

**ಅಧ್ಯಕ್ಷರು :** ತಾವು ಇದೇ ರೀತಿ ಹೇಳುತ್ತಾ ಹೋದರೆ, ರೆಕಾರ್ಡ್ ಮಾಡಬೇಡಿ ಎಂದು ಹೇಳ ಬೇಕಾಗುತ್ತದೆ.

**ಶ್ರೀ ಹೆಚ್. ಎಂ. ಚನ್ನಬಸಪ್ಪ :** ವಿಷಯ ಈ ಸಭೆಯ ವಿಧಿನಿಯಮಗಳ ಹಿತೋಟಿಯನ್ನು ಮೀರಿ ಹೋಗುತ್ತಿದೆ.

**ಶ್ರೀ ಹೆಚ್. ದೇವೇಗೌಡ :** ಈ ಸಭೆಯ ವಿಧಿನಿಯಮಗಳನ್ನು ಮಾನ್ಯ ಉಪನಾಯಕರು ಬರೆದ ಇಟ್ಟರೆ ಒಳ್ಳೆಯದು.

**ಶ್ರೀ ಹೆಚ್. ಎಂ. ಚನ್ನಬಸಪ್ಪ :** ಈಗಿನ ವಿಧಿನಿಯಮಗಳನ್ನು ನಾವು ಮತ್ತು ನೀವು ಕೂಡಿ ಬರೆ ದಿರುವುದಾಗಿದೆ. ಯಾವ ವಿಷಯವನ್ನು ಚರ್ಚೆ ಮಾಡುವುದಕ್ಕೆ ಅವಕಾಶ ಇಲ್ಲ ಎಂದು ಅಧ್ಯಕ್ಷರು ಹೇಳಿದ್ದಾರೋ, ಆ ವಿಷಯ ಅಧ್ಯಕ್ಷರ ಆಜ್ಞೆಯನ್ನು ಮೀರಿ ಚರ್ಚೆಯಾಗುತ್ತಿದೆ. ಒಂದು ವೇಳೆ ಹಳ್ಳಿಗೆ ಹೋಗತಕ್ಕದ್ದಾಗಲೀ ಅಥವಾ ಬರತಕ್ಕದ್ದಾಗಲೀ, ಅದರ ಬಗ್ಗೆ ಸಂಬಂಧಪಟ್ಟ ಮಂತ್ರಿಗಳ ಹತ್ತಿರ ಅಥವಾ ಮುಖ್ಯಮಂತ್ರಿಗಳ ಹತ್ತಿರ ಚರ್ಚೆಮಾಡಿ ತೀರ್ಮಾನ ಮಾಡೋಣ. ಆದರೆ ತಮ್ಮ ಒಂದು ಹುಕುಂ ಮೀರಿ ಚರ್ಚೆ ಮಾಡುವುದು ಸರಿಯಲ್ಲ. ಜೊತೆಗೆ ಮಂತ್ರಿಗಳ ಮೇಲೆ ಅನಾವಶ್ಯಕವಾಗಿ ಟೀಕೆ ಮಾಡುವುದು ಸರಿಯಲ್ಲ. ಒಂದು ವೇಳೆ ತಾವು ಹೇಳತಕ್ಕಂಥ ಮಂತ್ರಿಗಳ ಮೇಲೆ ಏನಾದರೂ ೨% ಆಪಾದನೆಗಳಿದ್ದರೆ, ಅವುಗಳನ್ನೆಲ್ಲಾ ಸೇರಿಸಿ ಒಂದು ಮೋಷನ್ ಕಳಿಸಿಕೊಡುವುದಕ್ಕೆ ತಮಗೆ ಅಧಿಕಾರವಿದೆ. ನಂತರ ಅಧ್ಯಕ್ಷರು ಅವಕಾಶ ಕೊಟ್ಟರೆ ಮಂತ್ರಿಗಳ ಕರ್ತವ್ಯದ ಬಗ್ಗೆ ಟೀಕೆ ಟಿಪ್ಪಣಿ ಮಾಡುವುದಕ್ಕೆ ತಮಗೆ ಅಧಿಕಾರವಿದೆ. ಯಾವುದನ್ನೂ ಕ್ರಮಬದ್ಧವಾಗಿ ಚರ್ಚೆ ಮಾಡಬೇಕೇ ಹೊರತು, ಸುಮ್ಮನೆ ಇದ್ದಕ್ಕಿದ್ದಂತೆ ಚರ್ಚೆ ಮಾಡುವುದು ಸರಿಯಲ್ಲ ಎಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ವಾಟಾಳ್ ನಾಗರಾಜ್ : ಈ ಎಲ್ಲ ವಿವರಗಳನ್ನು ತಮಗೆ ಕಳಿಸಿಕೊಡುತ್ತೇನೆ. ಇದರಲ್ಲಿ ಧರ್ಮವೀರ ಅವರಿಗೆ ಕೊಟ್ಟ ಭಿನ್ನವತ್ಸಲ ಕೂಡ ಇದೆ. ಶ್ರೀಮಾನ್ ಚೆನ್ನಬಸಪ್ಪನವರು ಬಹಳ ಚೆನ್ನಾಗಿ ಮಾತನಾಡುತ್ತಾರೆ. ಬೆಂಗಳೂರಿನಲ್ಲಿ ಕೂಡಲೇ ತೆಗೆದ ಹಾಗೆ ಮಾತನಾಡುತ್ತಾರೆ. ಅವರಲ್ಲಿ ನನಗೆ ಅಪಾರವಾದ ನಂಬಿಕೆ ಇದೆ. ಇದರ ಬಗ್ಗೆ ಈಗ ಮಾತನಾಡಬಾರದು ಎಂದು ಮಾನ್ಯ ಮಂತ್ರಿಗಳು ಹೇಳುವುದರಿಂದ, ತಮಗೆ ಎಲ್ಲ ವಿವರಗಳನ್ನು ಕಳಿಸಿಕೊಡುತ್ತೇನೆ. ತಾವು ಯಾವ ತರಹದ ತೀರ್ಮಾನವನ್ನಾದರೂ ತೆಗೆದುಕೊಳ್ಳಿ.

### Alleged threat by a District officer in Bijapur District.

ಶ್ರೀ ಜೆ. ಎಲ್. ಕಬಾಡಿ : (ಬೆಂಗಳೂರಿನಲ್ಲಿ) ನಾನು ಒಂದು ನಿಲುವಳಿ ಸೂಚನೆಯನ್ನು ರೆಡ್‌ಟೇಬಿಲಿಟಿ ಬಗ್ಗೆ ಕಳಿಸಿದ್ದೆ. ಬಿಜಾಪುರದ ಜಿಲ್ಲಾಧಿಕಾರಿಗಳು ನಮ್ಮನ್ನು ಥೈಟ್ ಮಾಡುತ್ತಿದ್ದಾರೆಂಬ ಬಗ್ಗೆ ಕಳಿಸಿದ್ದೆ. ಅದರ ಸಲುವಾಗಿ ಎರಡು ಮಾತುಗಳನ್ನು ಹೇಳಬೇಕಾಗಿದೆ. ಇದೇ ಅಧಿಕಾರಿಗಳ ಬಗ್ಗೆ ಕೆಲವೊಂದು ಅಪಾದನೆಗಳನ್ನು ಹೊರಿಸಿ ಈ ಸದನದ ಮಾನ್ಯ ಸದಸ್ಯರೊಬ್ಬರು ಉಪವಾಸ ಸತ್ಯಾಗ್ರಹ ಮಾಡಿದ ಕಾಲಕ್ಕೆ ನಾನು ಇಲ್ಲಿರಲಿಲ್ಲ. ನಮ್ಮ ಜಿಲ್ಲೆಗೆ ಏಕೆ ಸದಸ್ಯ ಆಯೋಗದವರು ಬರುವುದರಿಂದ ನಾನು ಅಲ್ಲಿಗೆ ಹೋಗಿದ್ದೆ.

ಅಧ್ಯಕ್ಷರು : ಬರಗಾಲ ಪರಿಸ್ಥಿತಿಯ ಬಗ್ಗೆ ಚರ್ಚೆ ಮಾಡುವಾಗ ತಾವು ಇದನ್ನೆಲ್ಲಾ ಹೇಳಬಹುದು.

ಶ್ರೀ ಜೆ. ಎಲ್. ಕಬಾಡಿ : ಚರ್ಚೆಯ ಕಾಲಕ್ಕೆ ಮಾತನಾಡುವ ವಿಷಯಗಳು ಬೇರೆ ಇರುತ್ತವೆ. ಆದರೆ ಈಗ ನಾನು ಹೇಳುವುದೇನೆಂದರೆ, ಅಲ್ಲಿಯ ಜಿಲ್ಲಾಧಿಕಾರಿಗಳು ನಮ್ಮ ಮೇಲೆ ಅಪಾದನೆ ಹೊರಿಸಿ ತಮ್ಮ ಕಾರ್ಯಸಾಧನೆ ಮಾಡಿಕೊಳ್ಳಬೇಕೆಂಬ ಉದ್ದೇಶ ಇಟ್ಟುಕೊಂಡಿದ್ದಾರೆ. ಊರಿನ ಜನರನ್ನು ಮತ್ತು ನಮ್ಮನ್ನು ಅವರು ಥೈಟ್ ಮಾಡುತ್ತಿದ್ದಾರೆ.

ಅಧ್ಯಕ್ಷರು : ಈ ವಿಷಯವನ್ನು ಸಹ ಚರ್ಚೆಯ ಸಮಯದಲ್ಲಿ ಹೇಳಬಹುದು.

ಶ್ರೀ ಜೆ. ಎಲ್. ಕಬಾಡಿ : ಬರಗಾಲ ಪರಿಸ್ಥಿತಿಯ ಬಗ್ಗೆ ಮಾತನಾಡುವ ಕಾಲಕ್ಕೆ ಇದನ್ನು ಹೇಳುವುದಕ್ಕೆ ಬರುವುದಿಲ್ಲವೆಂಬ ಕಾರಣದಿಂದಲೇ ತಮಗೆ ಒಂದು ನಿಲುವಳಿ ಸೂಚನೆಯನ್ನು ಕಳಿಸಿಕೊಟ್ಟಿದ್ದೆ. ಇದೇ ಅಧಿಕಾರಿ ವಿಷಯದಲ್ಲಿ ಈಗಾಗಲೇ ಅನೇಕ ಮಾನ್ಯ ಸದಸ್ಯರು ಈ ಸಭೆಯಲ್ಲಿ ಹೇಳಿದ್ದಾರೆ. ಹಿಂದೆ ನಮ್ಮ ಜಿಲ್ಲೆಯಲ್ಲಿ ಪೋಲೀಸ್ ಅಧಿಕಾರಿಗಳೊಬ್ಬರು ಯಾರಾದರೂ ತಮ್ಮ ಮಾತನ್ನು ಕೇಳದಿದ್ದರೆ ಖೂನಿ ಮಾಡಿಸುತ್ತೇನೆಂದು ಹೇಳಿದರು. ಆ ಮಾತನ್ನು ಈ ಸಭೆಯಲ್ಲಿ ಹೊದಿಸಲಿ ಹೇಳಿದಾಗ, ಆ ಅಧಿಕಾರಿಯನ್ನು ಸರ್ಕಾರ ಬೇರೆ ಕಡೆಗೆ ವರ್ಗ ಮಾಡಿತು. ಈಗ ಅಲ್ಲಿಯ ಜಿಲ್ಲಾಧಿಕಾರಿಯವರು ನಮ್ಮ ಮಾತನ್ನೇ ಕೇಳುತ್ತಿಲ್ಲ.

MADAM SPEAKER :— If permission is not granted then the Hon. Members should not raise the matter on the floor of the House. It will be difficult to regulate the business of the House.

ಶ್ರೀ ಜೆ. ಎಲ್. ಕಬಾಡಿ : ಬರಗಾಲ ಪರಿಸ್ಥಿತಿಯ ಬಗ್ಗೆ ಚರ್ಚೆ ಮಾಡುವಾಗ ಈ ವಿಚಾರವನ್ನು ಸಹ ಹೇಳಬಹುದು ಎಂದು ತಾವು ಹೇಳಿದರೆ, ಆ ದಿನವೇ ಮಾತನಾಡುತ್ತೇನೆ.

ಅಧ್ಯಕ್ಷರು : ಆಗಬಹುದು.

### Procedure for selection of Junior Engineers by the P. S. C.

ಶ್ರೀ ಸಿ. ಬೈರೇಗೌಡ : (ವೇಮಗೌಡ್) ಪಬ್ಲಿಕ್ ಸರ್ವಿಸ್ ಕಮಿಷನ್ ಅವರು ಗೆಜೆಟ್ ಮತ್ತು ನಾನ್‌ಗೆಜೆಟ್ ಜೂನಿಯರ್ ಇಂಜಿನಿಯರುಗಳನ್ನು ನೇಮಕ ಮಾಡಿಕೊಳ್ಳುವ ಸಲುವಾಗಿ ಇಂಟರ್‌ವ್ಯೂ ಮಾಡುತ್ತಿದ್ದಾರೆ. ೨-೩ ದಿವಸಗಳಿಂದ ಇಂಟರ್‌ವ್ಯೂ ನಡೆಯುತ್ತಿದೆ. ಪಿ. ಎಸ್. ಸಿ. ರೂಲ್ ೫ (೩) (ಎ) ಕ್ಲಾಸಿನಲ್ಲಿ ಈ ರೀತಿ ಹೇಳಲಾಗಿದೆ :